

KA CENTENARY HISTORY

JONG KA

BALANG LABAN

(1905-2005)



T. Kharbuli

2005

(La pynmih da ka Balang Presbyterian Laban)

 *Theme song*
THEME SONG
(Centenary 2005) 

Nga iohsngew ia ka ktien jong uba pyrta
To phin pynkhreh ia ka lynti bah jong nga
To phin pynbeit ruh ia ki lynti jong U,
Ha kane ka ri khlaw to pynkhreh ia U.
Mano ban pynkhreh ia jingwan ka Hima,
Ym dei mo ki shakri kum ma phi ma nga ?
Sngew ha ka mynsiem ha ki khleiñ shyieng jong nga
Men phah Ribaibal ban pynkhreh jingwan Hima

Chorus:-

*Kumba sngew ia pyrthat ba sha jngai bah,
Bad ba ud ka khyndew h'u jumai,
Nga iohsngew ia jingkhieh U Mynsiem
Un wan hiar ha ngi, Un wan hiar ha ngi
Ribaibal, Ribaibal, To thang da ding jong Me.*

Na u nongialap shaphang jong ka Hima,
Sha ka mynsiem kaba la jah bad bakla;
Na ki samla ruh kiba dang khleiñ dang smat,
Sha ka riew kynthei kaba dang jaw ummat,
Ma ngi baroh kumne, shynrang bad kynthei,
Kmie bad kpa, khun samla ha ka sla pyrthei,
Sngew ha ka mynsiem, ha ki khleiñ shyieng jong nga,
Men phah Ribaibal ban pynkhreh jingwan Hima.

NA U NONGTHOH ...✍

Ka Balang Laban ka dap 100 snem ha kane ka snem 2005 bad na kiba bun ki jingrakhe jingpynsah jingkynmaw ka jingpynmih ia ka History ka Balang ka long kaba kongsan.


Kano kano ka Seng ne u briew shimet la ki khraw katno katno pynban haba ym don ka jingbuh jingthoh ka jingkynmaw bad ka jingtip shaphang jong ki ka long kaba thylli. Te hynrei da kumwei pat wat i kynhun iba rit ruh haba i don bad i ka jingthoh i iai sah ha ka jingkynmaw bad jingtip bad im dam noh da lei lei hapdeng ka jingiaid jong ka por. *“To thoh ia kane ka kitab ban long ka jingpynkynmaw...”*- (Eksodus 17:14).

Nga ainguh ia U Blei namar kane ka Kot **Centenary History jong ka Balang Laban** (1905-2005) ia kaba ka Souvenir Sub-Committee ka Balang ka la shaniah ha nga ban thoh. I long da shisha i jingpyrshang iba rit than haba ia nujor bad ka jingkhraw jong ka kam pynban nga ngeit ba in long i jingmyntoi ia ki khun ka Balang kiba mynta bad khamtam ia kito ki longdien ki ban sa wan. Ia ki jingleh U Blei ha ka Balang, ha kine ki shispah snem la kumno kumno yn ym lah shuh ban ym tip haba ka la don kumne ha ka jingthoh.

Ha kaba thoh ia kane ka History ngam lah khlem da pynpaw ia ka jingsngewnguh kaba kyrpang ia ki dkhot ka Souvenir Sub-Committee bad ia baroh kito ki Rangbah kiba la iarap lem ban pynbiang bad ai jingmut halor kiba bun ki mat. Ki jingtip ba la lah ban sot na ki kot ba la pyndonkam ki long da shisha kiba myntoi kiba khlem ma ki ka History kan long kaba shiteng shiliang.

Wat hapdeng ka jingpyrshang kaba la leh sani ha kaba buh jingthoh ia ki jingjia kiba ha ka shispah snem, ki lah ban don hangne hangtai ki jingduna, ki jingbakla bad ki jingiaid lait, ia kiba nga kyrpad ban map bad ban ym sngew ei ei.

Nga duwai ba U Blei Un kyrkhu ia kito baroh kiba pule ia kane ka History.



(T. KHARBULI)



Haba ka Balang ka la pyndep ia ka jingiaid lynti jong ka shispah snem, ngi la sngewdei ban pynmih ia ka History ki jong ka. Ban thoh lut ia kiei kiei baroh ki jingjia hapoh kane ka shispah snem, ka long kaba eh shibun, kumta la shaniah ha i Tbn. T. Kharbuli iba long ruh u Secretary Balang haduh mynta ba in lum ha kane ka thup jong ka History Balang kaba ngi pynmih. Nga ngeit skhem ba kan long ka jingiarap bad jingsngewtynnad ban tip ia kiei kiei baroh baroh kiba la dep bad haduh mynta, bad ba kan long ruh ka jingiarap ia ki longdien ban dang bteng ha kawei pat ka pateng.

Nga dap da ka jingsngewkmen kaba khraw lem bad ka jingsngewnguh ia U Blei ba U la pynlah ia ngi kum ka Balang ban rakhe ia jingdap shispah snem jong ka (Centenary) naduh ka 1st January haduh 11th December, 2005. Ha ki shispah tylli ki snem ka Balang ka la iaiaid lyngba ia ki 'eriong 'erngit, ki um kthang ka Marah, lem bad ki jingiap tyrsaw ha kane ka pyrthei ri khlaw. Hynrei U Blei hagdeng kine kiei kiei baroh U la ialam da u rishot lyoh mynsngi bad u rishot ding mynmiet. La pynjai jai ia ka eriong da U Trai Jisu, la pynbha bad pynbang ia ki um ka Marah da ka bor ka Diengphna jong u, bad la pynim da ka manna kaba long ka Ktien jong U, ba kumta ngi dang lah ban bteng ia kane ka jingiaid pilgrim da ka jingsngewskhem bad ka jingshitrhem. Ngi dang kynmaw kyndiang ia ki ktien pynshlur u Prophet Isaiah kaba ong, "*Pynkylluud ia ka jaka ka iingjaiñ jong pha, bad to kin pyniar noh ia ki jaiñ ki jaka shong jong pha; wat bynnud; kham pynjrong ia ki tyllai jong pha, kham pynskhem ruh ia ki snar jong pha. Naba phan nang roi sha kamon bad sha kadiang...*" (Isaiah 54:2-3). Bad ngi khmih lynti bad duwai ruh ba kumba ka theme jong ka Balang ha kane ka jingrakhe Centenary jong ka, ka long "WAN KA HIMA JONG ME", kan long shisha kumta lyngba ka Balang kaba U la seng ban pyndep ia kaei kaei kaba u Dabid u iathuhlypa, "*Hynrei ki riewkhuid jong U Bahakhlieh tam eh kin ioh ia kata ka Hima, bad kin shem ia kata ka Hima ha la ka rta, jin ha la ka rta, ha la ka rta hi.*" (Daniel 7:18)

'U Blei Un kyrkhu ia la ka Balang ha ka jingiaid lynti kaba dang sah jong ka'

(REVD. S. P. DKHAR)
Pastor i/c ka Balang

Ka Jinglamphrang

Ha kane ka jingrakhe ia ka jingdap 100 snem jong ka Balang Presbyterian Laban, ka Balang ka sngewthuh shai ia ka jingdonkam ban thoh ia ka History jong ka Balang namarba khlem ka History Balang wat kane ka jingrakhe ia ka jingdap shispah snem kan shu long lymbuit lymbiang. La khmih lynti ba kane ka History Balang kan long ruh kum ka thup ban pynsah jingkynmaw ia ka jingiaid lynti ka Balang lyngba kine ki shispah snem ba la leit noh. Da shisha ka long kaei kaei kaba phylla ba ha ka jingiaid lynti jong ka Balang U Blei da ka Jinggaiei ka jong U, U la phrang ia ka lyngba bun ki jingiakynduh, kiba ngi ha kane ka pateng kaba mynta ngi ioh ban kheit bad mad ia u soh bathiang tam.

La aiti ia kane ka kam jong ka jingpynmih ia ka History Balang ha ka Souvenir Sub-Committee kaba kynthup ia i Revd. S.P. Dkhar, Revd. P. Nongkynrih, Tbn. T. Kharbuli, Tbn. A.S. Majaw, Mr. A.Kharmih, Dr. O.D.V. Ladia, Mrs. R.K.D. Budon, Miss Tngency Rynjah, Mrs. Ailynti Nongbri bad Mr. D.S. Mawlong, Convener. Kane ka Sub-Committee kam lah da shisha khlem da ai khublei kyrpang ia i Tbn. T. Kharbuli iba la trei shitom met bad mynsiem khlem da tyngkai ia la ka por thiah por dem khnang ban ioh wad naduh thymmei bad ban lum ban lang kat haduh ba i la lah ban thoh ia kane ka History bad ban pynwandur ia ka kumne kumba ngi ioh ban pule ia ka mynta.

Ha kaba pynbiang ia ki jingthoh jingtar ryngkat ruh bad ia ki dur ba la kynthup hangne, la pyrshang katba lah ban buh ryntih ha kata ka rukom khnang ba kan ym don kano kano ka jingiaid lait ia ki briew bad ki jingjia ba ka Balang ka la iakynduh. Ha kane ka khep ka Souvenir Sub-Committee ka don ban ai khublei ia baroh ki parabangeit kiba la ia noh synñiang lang ban pynioh bad lum ia ki jingtip kiba donkam kiba iadei bad ka Balang khamtam ha kito ki snem bad ki por kiba la kham mynshuwa.

Ha kaba kut, ngi buh ha ka jingduwai bad kyrmen skhem ba kane ka History Balang kan long ka jingiarap bad jingmyntoi ia baroh kito kiba pule ban tip kham bha ia kiei kiei kiba iadei bad ka Balang hangne ha Laban bad to ai ba kan long kum ki 'dienjat ia ka jingiaid lynti ki ban dang wan.

Na ka bynta ka burom U Blei

(MR. D.S. MAWLONG)

Convener

Souvenir Sub-Committee

Centenary Celebrations
